



நவம்பர் - 6

## TNPSC துளிகள்

- ❖ சென்னை உயர்நீதிமன்றத்தின் மதுரை கிளையில் நவம்பர் 8 அன்றிலிருந்து முதல் அமர்விற்கு தலைமை தாங்குவது மற்றும் அடுத்த மூன்று மாதங்களுக்கு நிர்வாக நீதிபதியாக இருக்கப் போவது நீதிபதி K.K. சசிதரன் ஆவார்.
- ❖ 96 வயதுடைய பெண்மணியான கார்த்தியாயினி அம்மா கேரளாவில் அக்சர் லக்சம் என்ற எழுத்தறிவுத் தேர்வில் 100க்கு 98 மதிப்பெண்கள் பெற்றுள்ளார்.
- ❖ 33 வயதான பாகிஸ்தான் அணியின் மூத்த மட்டையாளர் அசார் அலி ஒரு நாள் சர்வதேச கிரிக்கெட் போட்டிகளில் இருந்து தன்னுடைய ஓய்வை அறிவித்துள்ளார்.
- ❖ இந்திய இணையதள மற்றும் கைபேசி சங்கம் (Internet and Mobile Association of India - IAMA) இந்தியாவில் மெய்நிகர் உண்மைத் தோற்றம்/ அதிகப்படுத்தப்பட்ட உண்மைத் தோற்றம் ஆகியவற்றுக்கான சூழலை மேம்படுத்தி உருவாக்கிட ஒரு புதிய தொழில் நுட்ப குழுவை அமைத்திருக்கின்றது.
  - இந்த குழுவானது நாட்டில் வளர்ந்துவரும் அந்த தொழில்நுட்பத்தின் திறமைகளைப் பயன்படுத்தி பொருளாதார வளர்ச்சி, வேலை வாய்ப்பு, திறன் மேம்பாடு ஆகியவற்றைப் பிரபலப்படுத்திட இந்த சங்கம் மேற்கொள்ளும் முயற்சிகளின் ஒரு பகுதியாகும்.
- ❖ இந்திய ராணுவத்தின் ஈட்டிப் படைகளின் சார்பில் வடக்கு இம்பாலில் உள்ள மந்திரிபுகாரி ராணுவ தளத்தில் 13வது இந்திய-மியான்மர் பிராந்திய எல்லைக் குழுக் கூட்டம் நடத்தப்பட்டது.
- ❖ உத்தரகாண்ட் உயர்நீதிமன்றத்தின் தலைமை நீதிபதியாக நீதிபதி ரமேஷ் ரங்கநாதன் பதவிப் பிரமாணம் செய்து வைக்கப்பட்டார். டெக்ராணில் உள்ள ராஜ்பவனில் ஆளுநர் பேபி ராணி மௌரியாவால் அவருக்கு பதவிப் பிரமாணம் செய்து வைக்கப்பட்டது.
- ❖ மேற்கு வங்க மாநிலத்தில் தொழிற்துறை வளர்ச்சிக்கும், வாழ்க்கைத் தரத்தின் மேம்பாட்டிற்கும் உதவும் வகையில் "துர்கா உந்து விசையளிக்கப்பட்ட சேமிப்புக் கிடங்கிற்கான கட்டுமானத் திட்டம்" என்பதற்கான கடன் ஒப்பந்தத்தில் இந்தியாவும் ஜப்பானும் கையெழுத்திட்டன.
- ❖ இம்பாலில் உள்ள உயிரியல் வளம் மற்றும் நீடித்த மேம்பாட்டிற்கான நிறுவனத்துடன் மேகாலயா அரசும் கலாச்சார உறவுகளுக்கான இந்தியக் குழுவும் இணைந்து நவம்பர் 8 முதல் 11-ம் தேதி வரை ஷில்லாங்கில் இந்திய சர்வதேச செர்ரி மலர் திருவிழாவை, தொடர்ச்சியாக இரண்டாவது வருடமாக நடத்துகின்றது.

## தமிழ்நாடு செய்திகள்

### தேர்வுகளுக்கான புதிய முறை - சென்னைப் பல்கலைக்கழகம்


- ❖ சென்னைப் பல்கலைக்கழகம் வழக்கமான நடைமுறைக்குப் பதிலாக 15-20 நாட்கள் முன்பாகவே தேர்வு முடிவுகளை வெளியிடும் வகையில் புதிய அமைப்பு ஒன்றை

நிறைவேற்றிட இருக்கின்றது.

- ❖ இந்த அமைப்பு ஜூலையில் நடைபெற்ற உடனடித் தேர்வுகளுக்கான 1500 விடைத் தாள்களில் சோதனை முறைக்கு உட்படுத்தப்பட்டது.

| <b>PROPOSED CHANGES</b>   |   |
|---|---|
| <b>OLD PROCESS</b>  | <b>NEW SYSTEM</b>   |
| <ul style="list-style-type: none"><li>&gt; Each answer-sheet is assigned a dummy number</li><li>&gt; Foil cards are created</li><li>&gt; More manpower and 20 additional days are required to complete the process and release results</li><li>&gt; Vulnerable to malpractice</li></ul> | <ul style="list-style-type: none"><li>&gt; Use unique QR codes and bar codes are assigned to answer-sheets.</li><li>&gt; Creation of dummy numbers not required</li><li>&gt; Reduces effort and malpractice</li></ul> |

The University of Madras has come up with a system which will help in publishing exam results faster



- ❖ இந்த புதிய அமைப்பின் ஒட்டுமொத்த செயல்பாடும் 27 நாட்களை மட்டுமே எடுத்துக் கொள்ளும்.
- ❖ இம்முறை நவம்பர் அல்லது டிசம்பர் மாதத்திலிருந்து படிப்படியாக அமல்படுத்தப்படும்.

## தேசியச் செய்திகள்

### இந்தியாவின் முதலாவது கடல்சார் கண்காட்சியகம் மற்றும் கடல்சார் சாகச மையம்

- ❖ மகாராஷ்டிர அமைச்சரவை கடற்படையிலிருந்து விலக்கப்பட்ட கப்பலான ஜான்ஸ் விராட்டை இந்தியாவின் முதலாவது நங்கூரமிடப்பட்ட கடல்சார் அருங்காட்சியகம் மற்றும் கடல்சார் சாகச மையமாக மாற்றுவதற்கு ஒப்புதலளித்துள்ளது.
- ❖ இந்தியக் கடற்படையைப் பொறுத்த வரையில் இந்தக் கப்பல் உலகின் பழமையான விமானந் தாங்கிக் கப்பலாகும். இது 1986-ல் வாங்கப்பட்டு ஒரு வருடம் கழித்து புனரமைப்பு செய்யப்பட்டு கடற்படையில் சேர்க்கப்பட்டது.
- ❖ பாய்மரக் கப்பல் பயணம் மற்றும் ஆழ்கடல் நீச்சல் அனுபவங்களைத் தரும் வகையில் பல்லுயிர்ப் பெருக்க கண்காட்சி மையங்களையும் கடல்சார் சாகச மையத்தையும் விராட் கொண்டிருக்கும்.

### போக்குவரத்தை எளிமையாக்கல் அட்டவணை - 2018


- ❖ ஓலா போக்குவரத்து நிறுவனம் இந்தியாவின் முதலாவது போக்குவரத்தை எளிமையாக்கல் அட்டவணையை (2018) வெளியிட்டு இருக்கின்றது.
- ❖ இதன் கணிப்புகளின்படி, கொல்கத்தா நகரம் பொதுப் போக்குவரத்திற்கான வசதி வாய்ப்புகளில் முதலிடத்தில் இருக்கின்றது.
- ❖ நகரப் போக்குவரத்தின் முக்கிய கூறுகளை அளவிடும் பரிமாணங்கள் மீதான



ஆய்வில் 20 நகரங்களைச் சார்ந்த 43000க்கும் மேற்பட்ட மக்களிடமிருந்து இந்த போக்குவரத்தை எளிமையாக்கல் அட்டவணை (2018) தகவல்களை சேகரித்தது.

## SCORE CARD

### METRO CITIES WERE SCORED BASED ON PARAMETERS



- ❖ இக்கூறின் அடிப்படையில் பொதுப் போக்குவரத்துப் பயன்படுத்துபவர்களில் மாநகரங்களின் மத்தியில் சென்னையில் உள்ள மக்கள் அதிகப்படியாகவும், மும்பையில் உள்ள மக்கள் குறைவாகவும் பொதுப் போக்குவரத்தைப் பயன்படுத்துகின்றனர்.

## சர்வதேசச் செய்திகள்

### மண்டேலா பயிற்சித் திட்டம்

- ❖ முன்னாள் தென்னாப்பிரிக்க குடியரசுத் தலைவர் நெல்சன் மண்டேலாவை கௌரவப்படுத்தும் விதமாக இந்தியா உறுப்பினராக உள்ள, இந்தியப் பெருங்கடல் கரையோர அமைப்பு (Indian Ocean Rim Association - IORA) ஒரு பயிற்சித் திட்டத்தை ஆரம்பித்திருக்கின்றது.
- ❖ இந்த IORA அமைப்பிற்கான மூல காரண கர்த்தாவாக மண்டேலா பெரிதும் மதிக்கப்படுகின்றார்.
- ❖ டர்பனில் நடந்த 18வது இந்தியப் பெருங்கடல் கரையோர அமைப்பின் கூட்டத்தின் இறுதியில் "IORA நெல்சன் மண்டேலா Be the Legacy" என்ற பயிற்சித் திட்டம் அறிவிக்கப்பட்டது.
- ❖ இந்த திட்டம், IORA உறுப்பினர் நாடுகளிலிருந்து 30 வயதிற்குட்பட்ட இளைஞர்களை அவர்கள் தேர்ந்தெடுத்த கல்வித் துறையில் வேலை அனுபவத்துடன் அவர்களை மேம்படுத்திட எண்ணுகின்றது.

### இந்தியப் பெருங்கடல் கரையோர அமைப்பு

- ❖ IORA என்பது இந்தியப் பெருங்கடலைச் சுற்றியுள்ள கரையோர நாடுகளைக் கொண்டுள்ள சர்வதேச அமைப்பாகும். இதன் ஒருங்கிணைப்புச் செயலகம் மொரீசியஸின் எபேனேவில் அமைந்திருக்கின்றது.
- ❖ இந்த அமைப்பு நெல்சன் மண்டேலாவின் தீர்க்க தரிசனத்தால், 1997 ஆம் ஆண்டு



மார்ச் மாதம், 14 உறுப்பு நாடுகள் கொண்ட பிராந்திய ஒத்துழைப்பிற்கான இந்தியப் பெருங்கடல் கரையோர சங்கமாக ஏற்படுத்தப்பட்டது.

- ❖ தற்சமயம் இது 21 உறுப்பினர்களைக் கொண்டிருக்கின்றது.

### வீடியோசிட்டா - 2018

- ❖ மெய்நிகர் உண்மைத் தோற்றம், அனிமேஷன், திரைப்படக் காட்சியமைப்பு மற்றும் காணொளி விளையாட்டுகள் ஆகியவற்றின் மீது கவனம் செலுத்தும் நிகழ்வான வீடியோசிட்டா 2018 (Videocittà 2018) என்பதில் இந்தியாவும் ஒரு பங்குதாரர் நாடாகும்.
- ❖ இது ரோம் திரைப்பட விழாவாலும், மெர்கதோ இண்டர்நேஷனலே டெல் ஆடியோவிசிவோ (Mercato Internazionale dell'Audiovisivo/ MIA - the International Audio-Visual Market) என்ற அமைப்பாலும் இணைந்து நடத்தப்பட்டது.
- ❖ ரோமில் நடந்த 2018 வீடியோசிட்டாவில் இந்தியாவின் பங்கேற்பானது மத்திய தகவல் மற்றும் ஒளிபரப்புத் துறை அமைச்சகத்தால் ஏற்பாடு செய்யப்பட்டு அந்த அமைச்சகத்தின் சார்பாக பிக்கி (FICCI - Federation of Indian Chambers of Commerce and Industry) என்ற அமைப்பால் ஒருங்கிணைக்கப்பட்டது.

### சிறிய இந்தியா வாயில் துவக்கம்

- ❖ இந்தோனேஷியாவில் சமீபத்தில் அதன் நான்காவது மிகப்பெரிய நகரமான மேதான் நகரத்தில் கம்புங் மதராஸ் அல்லது மதராஸ் கிராமப் பகுதியில், இம்மாதிரியான அமைப்பில் முதல்முறையாக, சிறிய இந்தியா வாயில் (Little India Gate) என்பது துவக்கி வைக்கப் பட்டிருக்கின்றது.
- ❖ இந்த வாயில் மேதான் நகரத்தின் முன்னேற்றத்தில் இந்தியச் சமூகத்தின் பங்களிப்பை அங்கீகரிக்கின்றது.
- ❖ கம்புங் மதராஸ் பகுதியானது நகரத்தின் முக்கியப் பழங்குடியின மக்களைக் கொண்டிருக்கும் பகுதிகளில் ஒன்றாகும்.
- ❖ 19வது நூற்றாண்டின் இடைப்பட்ட காலத்தில் மேதான் நகரத்தில் குடியமர்ந்த மூதாதையர்களின் வழித்தோன்றல்களான இந்திய வம்சாவளி மக்களின் மிகப்பெரும் எண்ணிக்கையை இது கொண்டிருக்கின்றது.
- ❖ தைப்பூசம், தமிழ்ப்புத்தாண்டு, பொங்கல் மற்றும் தீபாவளி ஆகிய இந்து மற்றும் தமிழ் பண்டிகைகளுக்கான ஒரு சங்கமிக்கும் களமாக கம்புங் மதராஸ் உருவெடுத்திருக்கின்றது.

## சுற்றுச்சூழல் செய்திகள்

### உலக சுகாதார நிறுவனத்தின் காற்று மாசு மற்றும் சுகாதாரத்தின் மீதான உலகளாவிய மாநாடு

- ❖ 2018 ஆம் ஆண்டு அக்டோபர் 30 முதல் நவம்பர் 1 வரை உலக சுகாதார அமைப்பின் முதலாவது காற்று மாசு மற்றும் சுகாதாரத்தின் மீதான உலகளாவிய மாநாடு ஜெனிவாவில் நடைபெற்றது.

- ❖ இம்மாநாட்டின் கருத்துரு : “காற்றின் தரத்தை உயர்த்துதல், பருவ மாற்றத்தை தடுத்தல் - உயிர்களைக் காத்தல்” என்பதாகும்.



- ❖ இம்மாநாட்டின் நோக்கம் உலகம் முழுவதும் உள்ள உலகளாவிய, தேசிய மற்றும் உள்ளூர் பங்குதாரர்களை தூய காற்றிற்காகவும், சிறந்த சுகாதாரத்திற்காகவும் தங்கள் அறிவுத் தகவல்களைப் பகிர்ந்து அவர்களது நடவடிக்கைகளை ஒருங்கிணைத்திட ஒன்றுபடுத்திடச் செய்வதாகும்.
- ❖ இந்த மாநாடு
  - ஐக்கிய நாடுகள் சுற்றுச்சூழல் அமைப்பு
  - உலக வானிலை அமைப்பு
  - குறைந்த ஆயுட்காலமுடையை பருவநிலை மாசுபடுத்திகளைக் குறைப்பதற்கான பருவநிலை மற்றும் தூய காற்றுக்கான கூட்டணி
  - ஐரோப்பாவிற்கான ஐக்கிய நாடுகளின் பொருளாதார ஆணையம்
  - உலக வங்கி
  - பருவ நிலை மாற்றத்திற்கான ஐக்கிய நாடுகள் கூட்டமைப்பு ஒப்பந்தத்தின் செயலகம்

ஆகியவற்றால் இணைந்து நடத்தப்பட்டது.

## மாநிலச் செய்திகள்

### அபிஜே கொல்கத்தா இலக்கியத் திருவிழா

- ❖ 10-வது அபிஜே கொல்கத்தா இலக்கியத் திருவிழா 2019-ம் ஆண்டு ஜனவரி 18 முதல் 20 வரை நடத்தப்பட இருக்கின்றது.
- ❖ இத்திருவிழா வளரும் எழுத்தாளர்களை அடையாளப்படுத்தி ஊக்குவிப்பதற்கான புதிய எழுத்தாளர்களுக்கான போட்டி, பெண்கள் இலக்கியம், குழந்தை எழுத்தாளர்கள், இலக்கியத்திற்கான வினாவிடைகள், கலந்துரையாடல்கள், கதை சொல்லும் நிகழ்ச்சி மற்றும் பாரம்பரியமான புதிய கவிதைத் தொகுப்புகள், கவிஞர்கள் மற்றும் உரைநடை எழுத்தாளர்களை அடையாளப்படுத்திட கவிதை

கண்காட்சி போன்ற பகுதிகளைக் கொண்டிருக்கும்.

- ❖ இத்திருவிழா சுகாதாரம், நடப்பு நிகழ்வுகள், பெண்கள் பிரச்சினை மற்றும் குழந்தைகள் இலக்கியம் போன்ற இதர விஷயங்கள் மீதும் கவனம் செலுத்தும்.
- ❖ 2010 ஆம் ஆண்டிலிருந்து, இத்திருவிழாவானது நிகழ்நேர நாடகக் காட்சிகள், பாரம்பரிய உரையாடல்கள், தெரு நாடகம், நேரலை பன்முக இசை நிகழ்ச்சிகள், திரைக் காட்சிகள் மற்றும் இலக்கிய கருத்தரங்குகள் ஆகியவற்றைக் கொண்டிருக்கின்றது.

### Signature பாலம் - டெல்லி

- ❖ நவம்பர் 4-ம் தேதியன்று, டெல்லி முதல்வர் அரவிந்த் கெஜ்ரிவால் Signature பாலத்தைத் திறந்து வைத்தார்.



- ❖ 165 மீட்டர் உயரத்தில் அமைந்திருக்கும் இப்பாலம் குதுப் மினாரின் உயரத்தைவிட இரு மடங்காகும். மேலும் இது இந்தியாவின் முதல் சமச்சீரற்ற கம்பிகளால் தாங்கப்பட்ட பாலமாகும்.
- ❖ இந்தப் பாலம் யமுனை நதியின் குறுக்காக அமைக்கப்பட்டு வாசிராபாத்தை டெல்லியின் உட்புறத்தோடு இணைக்கின்றது.
- ❖ இது வடகிழக்கு டெல்லியில் தற்பொழுது உள்ள பயண நேரத்தை 45 நிமிடங்களிலிருந்து 10 நிமிடங்களாக குறைக்கும்.

### முக்கிய மந்திரி தீர்த்த யாத்திரை திட்டம் - டெல்லி

- ❖ டெல்லி அரசு, டெல்லியின் மூத்த குடிமக்களுக்கு ஐந்து முக்கிய மத வழிபாட்டுத் தலங்களுக்கு இலவசமாக பயணத் திட்டங்களை அளித்திடும் முக்கிய மந்திரி தீர்த்த யாத்திரைத் திட்டம் என்பதனை அறிவித்திருக்கின்றது.
- ❖ இத்திட்டத்திற்கென தடைகளற்ற ஒருங்கிணைப்பை ஏற்படுத்திட, டெல்லி சுற்றுலாத் துறை மற்றும் போக்குவரத்து மேம்பாட்டுக் கழகமானது இந்திய ரயில்வே மற்றும் சுற்றுலாத் துறைக் கழகத்துடன் ஒரு புரிந்துணர்வு ஒப்பந்தத்தில் கையெழுத்திட்டு இருக்கின்றது.
- ❖ பின்வரும் 5 மத வழிபாட்டுப் பகுதிகள் தீர்த்த யாத்திரை திட்டத்திற்காக



தேர்ந்தெடுக்கப்பட்டு இருக்கின்றன. அவையாவன

- வைஷ்ணவ தேவி - ஜம்மு
- விருந்தாவன் - மதுரா - பர்சானா - ஆக்ரா - பதேபூர் சிக்ரி
- ஹரித்துவார் - ரிஷிகேஷ் - நீலகண்ட்
- அஜ்மீர் - புஸ்கர் மற்றும்
- பொற்கோவில் - வாகா எல்லை - அனந்தப்பூர் சாகிப்

-----